

कृपा भण्डार स्वामिनि वृषभानु जी दुलारी  
जगदम्बा अम्बा (श्री) राधा परा प्रेम जी दातारी।

दिंसी दुखी जग जीवनि खे श्री जू क्यास में भरी आ  
करियूं सुखी स्नेह सुख सां दया दिलिड़ीअ में धरी आ  
लही आई नाथ सां गदु गौलोक जी उज्यारी।

वृषभानु राय घर में बाल रूप सां तूं आई,  
करे मधुर बाल लीलां रस सुधा आ वर्षाई,  
थियो तीर्थ कीरति घरिड़ो देव मुनियुनि पावन कारी।

पंहिजे नाम रूप गुणनि सां मन मोहियो जड़ चेतन जो,  
बुधो सहचरीअ जे मुख मां प्राण प्यारो नाम किशिन जो,  
थी प्रेम विविश स्वामिनि भुली तन जी सुरिति सारी।

यमुना किनारे घुमन्दो दिठो सांवरो कन्हआई,

थी रूप ते दिवानी सभु कुछु पंहिजो दिनाई,  
उन्मति थी आनन्द कन्द ते जानिब जी जीअ जियारी।

कीअ प्यारु कजे प्रभुअ सां इहो सबकिड़ो सेखारियो,  
करे विरह मिलण लीला रस रसितिड़ो देखारियो,  
तत्सुख सनेह जी जग में फूली आहे फुलवाड़ी।

बुधी मिलण जे आनन्द में चकवी पुकार स्वामिनि,  
मेटियां नाथ दुखु हिननजो चयो विरह भीरु भामिनि,  
किशोरी अ क्यास में कोस्तभ करे दींहू व्यथा निवारी।

गाहु खाइन्दे गाबे मुख में ओचितो चीरु पियो आ,  
रतु वहन्दो दिसी स्वामिनि नेणनि मां नीरु वहियो आ,  
उघी अंचल चन्दनु लातो करे क्यासु दिलि में भारी।

चई किशोरी सद कया कंहि कन्या जे दुख में रोई,  
चयो कृपा मूरति किशोरीअ असां सद करे थो कोई,

आणियो गौलोक में इन्हीअ खे चयो सखियुनि खे सुकुमारी।

बरसाने जो हिकु मोची नन्दगाम में हो आयो,  
कन्या दर जो जलु पियां कींअ तोड़े प्यास जो सतायो,  
चई बाबा तंहि खे स्वामिनि अची छाछि आ प्यारी।

ब यात्री मन्दिर में महिमान बणिजी आया,  
करे आज्ञा सेवकनि खे भोजन उन्हनि खाराया,  
दिनो पानु तिनिखे सपने श्रीकृष्ण प्राण प्यारी।

हिक संत जे अखियुनिजी हुई जोति घटिजी वेई,  
ललिता सां गदिजी श्रीजू आई तंहि खे सुरिमो देई,  
दिनी नई जोति तंहि खे कीरति जी मिठिड़ी बारी।

हिकु साधू वजें पियो बाहिरि पुछो रस्तो रोके बचिड़ी,  
मिले भिक्षा कान बरिसाने इहा गाल्हि आहे सचिड़ी,  
चयो श्रीजू अचिजि बाबा भोजनु वठण दिहाड़ी।

विट्ठलनाथ जे नुहूनि सां पहिरियूं चूड़ियूं कंचन तनिड़ी,  
पैसा न दिना गोसाईंअ तदहिं चयो कान्हल वनिड़ी,  
बाबा नंदिड़ी नुंहड़ी कींय अथई अजु विसारी।  
जीव गोस्वामीअ जे इच्छा ते खणी खीरु चांवर आई,  
पहिंजे हथनि सां स्वामिनि सुठी खीरणी बणाई,  
खाराई सत्गुरनि खे सा खीरणी सुखकारी।

कनि श्रंगारु जदहिं सखियूं केशर ऐं चन्दनु ठाहे,  
दिसी गरीबि हिक गुवाली आई गोबर रसु बणाए,  
चयाऊं भेनड़ी पहिंजे हथनि सां तूं छोन अचीं सींगारीं।

सखियुनि सां गढु स्वामिनि झूले कदम्ब जी डाली,  
परियां वण जे भरिसां वेठी हिक मांदिड़ी गुवाली,  
तहिंखे गढु झुलायो स्वामिनि देई दया सां दिलिदारी।

हिक भाग़ भरी स्वामिनि जी सेवा मानसी करे थी,

सुरिमो न पई पाराए श्रीजू लाड़ चित धरे थी,  
बाहिरि सुरिमो लगो लटनि खे श्रीजू अन्दरि शीशी हारी।

सद्गिड़ा करे साईअ खे बृजधाम में वसायो,  
नितु नितु नई लीला जो रस रंगिड़ो देखायो,  
पसी दिव्य दरसु बृज जो माणीं बाबल आ बहारी।